

Yes Sir !

ልብ-ወለድ

..... እቲ ንሓደ ስራሒት ክመርሕ ዝተኣዘዘ ኮለነል ፤ ንዝተዋህቦ እዚ ብዓወት እናፈጸመ ፤ ኣብ ሞንጎ “ ደው በል ! ” ዝብል ታእዛዝ ምስ መጻ ከም ካብ ኣፉ ዝሃደኖ ስጋ ዝተመንጠለ ኣራዊት ኮይኑ ነደረ።

ካብ ሽቡ ዝጀመረ ቁርምሩሙ ይቅጽል ከም ዘሎ ዝፈለጠ ላዕላዋይ ኣዛዚ ንቤት ጽሕፈቱ ኣጸዊዑ :-

- ስማዕ ! ካብ ሰራዊት ዘሰጉግ ጠባይ እናርኣኻ ስጉምቲ ዘይምውሳደይ ይርደኣካ ይኸውን ፤ ዝገትኣኒ ዝቀደመ ቁምነገራትካዮ ፤ ግና እቲ ቁምነገርቲ ንዘልኣለም ክከላኸለልካ ከም ዘይኮነ ክትፈልጥ ኣለካ !

ድሕሪ ሕጂ “ደው በል ! ” ክበሃለካ እንኮሎ ደው ፤ “ኪድ” ክበሃለካ እንኮሎ ክትከይድዮ ዘለካ ኪኖ ዚ ዘይሓሰብካ ዘይተመራመርካ ኢሉ ዝውንጅለካ ሰብ የለን ።

ተረዲኡ ካዶ ?

* Yes Sir !

መጻዊዲኡ ምኽንያት ዘብቀዔ ኮይኑ ዝተሰመዖ ኮለነል :-

“Yes Sir ! ” ኢሉ ካብቲ ደው ዝበሎ ቦታ ወተሃደራዊ ሰላምታ ሂቡ ፤ ነቲ መራሒኡ ድሮ ዝባኑ ሂቡዎ ኣብ ኣፍደገ ምስ በጻሑ፤ እቲ ላዕላዋይ መራሒ “ ኮለነል” ኢሉ ምስ ተዳህዮ ፤ እቲ ኮለነል “Yes Sir ! ” ኢሉ ግምጥል በለ ፤ እቲ ላዕላዋይ ኣዛዚ ካብቲ ድሕሪ ጠረበዛ ደውሉ ዝዛረበሉ ዝነበረ ቦታ ወጺኡ ኣብቲ ኣጋይሽ ኮፍ ዝብሉሉ ምስ በጻሑ፤ እቲ ኮለነል ኮፍ ንክብል ጋቢዙ ንሱ ኸኣ ኣብ ጎኑ ኮፍሉ ከም መዘንኡ ከዕልሎ ጀመረ :-

- ኮለነል : ንስኻ ንማዓርግ ጀነራል ተሓጺኻ ዘለኻ ሰብ ኢኻ ፤ ስለዚ ካብ ሕጂ ንደሓር ናይ ዝኾነ ነካይዶ ወተሃደራዊ ስራሒት ፖለቲካዊ ገጹ ክትርዳእውን ኣገዳስነት ክህልዎዮ።

ንኣብነት ኣብቲ ሎሚ መዛረቢና ዛዕባ ዝኾነ ስራሒት ” ደው በል ! “ ተባሂሉካ ንስኻ ኸኣ ነቲ ኣሸባሪ ዕጡቕ ” ዘበጥበጥ“ ልምጽ ማጹ ክጥፍኦ እናኸኣልኩ ስለምንታይ ደው በል እበሃልዮ ጸገምካ ሓቀይ ?

* Yes Sir !

- ልክዕ ! ኣብ ቅድመኻ ዝነበረ “ ዘበጥበጥ ” ዮ፤ ግና ጸላኢና “ ዘበጥበጥ ” ጥራሕ ኣይኮነን ፤ በዓል “ተግተግ” በዓል “ዓጀው” ውን ዋላ ምሳና ዝምድና ዘለዎም ይኹኑ ፈተውትና ኣይኮኑን ናይ ጽባሕ ጸላእትናዮም !

(አብ ገጽቲ ኮለነል ናይ ምድንጻው ምልክት ቁልጭሉ ተራእዮ ፤ እዚ ንርእሱ ነቲ መራሒ ዝያዳ ከብርሀ ደፈኦ)

..... ሓደ ሓደ ግዜ “ ኮነ ኢልካ ዘይተገብረ ” “ብጌጋ ዝተፈጸመ ” ተባሂሉ ዝፍጸም መጥቃዕቲ ኣሎ። ን “ዓጀው” ብጌጋ ሃሪመዮ ንኸብል ኣብ ጥቅኡ ” ዘበጥበጥ“ ክህሉ ኣለዎ ፤ ተረዲእካኒ ? እንተደኣ ኮለነል ን ” ዘበጥበጥ“ ሓንሳእን ንሓዋሩን ኣጥፊእካዮ እዚ ከምዚ ዓይነት መደብ ከመይሉ ይዕወት ?! ንበዓል “ ዓጀው ” ብቐጥታ ምህራም ኣጸጋሚ’ዮ ፤ ምኽንያቱ ንምእንቲ ጠቅሚ ሃገሮምን ህዝቦምን ዝሰርሑ ዘለው’ዮም። ግና ኣንጻር ጠቅምና’ዮ። ስለዚ ምህራምም ተባላሒትካ’ዮ።

ክትፈልጦ ዘለካ ፤ በዓል ” ዘበጥበጥ“ ካልኣት ንዖኡም ዝመስሉን ሰለያና ዝሰርሑም ‘ዮም ። ግና ሳሕቲ ካብ መሰረታቶም ዝወርደና መጥቃዕታት ከኣ ኣሎ ። ክትፈልጥ ! ምኽንያቱ ንበዓል ” ዘበጥበጥ“ ክንተኸሎምን ክንብንቁሮምን ንኸእል ኢና ፤ መሰረታት ክንፈጥሮሎም ግና ኣይካልን’ዮ ፤ ኣብዚ’ዮ እቲ ጸገም፤ እዚ’ዮ እቲ ጎናዊ ሃጓፍ ናይቲ ጉዳይ !

ኮለነል ! ኣብ ማዓሙቕ ባሕሪ ፖለቲካ’ዮ ኣጥልቀካ ጸኒሑ ፤ ባሕሪ ፖለቲካ ኸኣ ረሳሕ’ዮ ፤ ጸብለል’ዮ ንበል ?

* Yes Sir

AAHafiz

